


## Kapitlu 3 : Inħobbu lil xulxin bħal aħwa

### Lezzjoni 3.9: Ġużeppe jgħallimna naħfru

#### L-Għanijiet:

#### It-tfal:

1. Jirrevedu l-istorja ta' Ġużeppe.
2. Jiskopru modi differenti ta' kif jistgħu jgħixu sew.
3. Japprezzaw il-qawwa tal-maħfra.



#### Ir-rizorsi għal-lezzjoni:

- Video clip qasir li juri l-ġrajja ta' Ġużeppe mibjugħ minn ħutu  
<http://www.youtube.com/watch?v=j8K5-8HlinM>
- PPT Presentation li turi l-istorja ta' Ġużeppe mibjugħ minn ħutu f'aktar dettal minn ta' qabel.
- Props li mistennija jintużaw waqt ir-reċta.
- Karta ta' taħriġ addizzjonali b.



## Naqsmu flimkien:

- Introduċi l-lezzjoni billi titlob lit-tfal ifakkruk kif grat l-istorja ta' Ġużeppi li kien mibjugħ minn ħutu.
- Staqsi mistoqsijiet gwida sabiex tgħin lit-tfal jiftakru l-grajja ta' Ġużeppi.



## Nisingħu flimkien:

- Sabiex tkun ċert/a li kulħadd ftakar l-istorja u għalhekk jaf dwar xiex qed nitkellmu, uri l-video clip li juri l-grajja ta' Ġużeppi.
- Dan għandu jservi ta' revizjoni viżiva għal kulħadd u ta' għajnuna għal min forsi kien assenti matul il-lezzjoni ta' qabel.
- Uża l-karta addizzjonali b, jekk tixtieq, biex it-tfal ikomplu jikkonsolidaw dak li jkunu tgħallmu.



## Nikbru flimkien:

- Flimkien mat-tfal iddeċiedi min se jirreċta din il-ġrajja fil-klassi u aġti karattru lit-tfal magħżula.
- Qassam il-'props' u spjega kif se nqassmu l-ambjent tal-klassi biex nirreċtaw il-ġrajja. (F'liema kantuniera se jkun hemm il-bir, fejn se jkun hemm il-palazz eċċ)



- Spicċa billi taħdem mal-klassi l-Karta addizzjonali b.
- Fakkor li:

1. Jaħfru lil kulhadd bħalma hafer Ġużepi li kien iħobb lil Alla.
2. Jaħfru lil xulxin għax kulhadd xi darba naqas lil xi ħadd.
3. Meta jagħmlu xi ħaġa ħażina għandhom ikunu kapaċi jitolbu skuża minn qalbhom u juru li tassew jiddispjaċihom.



## Niċcelebraw flimkien:

- Ladarba tkun ċert/a li kulhadd fehem x'se jkun qed jigrri, ixgħel il-PPT Presentation.
- Spjega kif waqt li int se tkun qed taqra r-rakkont, it-tfal se jużaw l-istampi bħala gwida u jirreċtaw il-ġrajja.
- Fl-aħħar tal-PPT it-tfal għandhom mistoqsija li mistennija tgħin lit-tfal jifhmu u jikkonkludu kemm hi qawwija l-maħfra.
- *Naħdmu biex nuru mħabba sinciera lejn xulxin u gid lil xulxin. (l-attitudni).*